

உலக மகளிர் தின விழாவில் முதலமைச்சர் மு.க.ஸ்டாலின் - மகளிர் நலன் காக்க வெளியிட முக்கிய அறிவிப்புகள்!

- புதிதாக காஞ்சிபுரம், ஈரோடு, தர்மபுரி, சிவகங்கை, தேனி, கடலூர், நாகை, இராணிப்பேட்டை, கரூர் ஆகிய ஊர்களில் 72 கோடி ரூபாயில், 700 படுக்கைகளுடன் கூடிய புதிய 'தோழி' விடுதிகள்
- கிராம மற்றும் நகரப் பேருந்துகளில், சுய உதவிக் குழுவினர் தாங்கள் தயாரிக்கின்ற பொருட்களை 25 கிலோ வரை கட்டணமின்றி எடுத்துச் செல்லலாம்.
- முதலமைச்சரின் விரிவான மருத்துவக் காப்பீட்டுத் திட்டத்தில் பதிவு செய்தவர்கள் பயன்களைப் பெறலாம்.
- கூட்டுறவு வங்கிகள் மூலமாக பெறப்படுகின்ற பல்வேறு கடன்கள் பெற முன்னுரிமை.

- கோ-ஆப் டெக்ஸ் பொருட்களுக்கு 5 விழுக்காடு கூடுதல் தள்ளுபடி.
- இ-சேவை மையங்களில், 10 விழுக்காடு சேவைக் கட்டணம் குறைவு.
- மகளிர் சுய உதவிக் குழுவை சேர்ந்த ஒரு கோடி மகளிர்க்கு உறுப்பினர் அடையாள அட்டைகள் வழங்கப்படும். இதன் மூலம் கிராம மற்றும் நகரப் பேருந்துகளில், சுய உதவிக் குழுவினர் தாங்கள் தயாரிக்கின்ற பொருட்களை 25 கிலோ வரை கட்டண மின்றி எடுத்துச் செல்லலாம் போன்ற அரசின் திட்டங்களை பயன்படுத்திக் கொள்ளலாம்.



முதல்வர் மு.க.ஸ்டாலின் வாழ்த்துரை!

முதல் பக்கத் தொடர்ச்சி

இன்று தமிழ்நாடு முழுவதும் 34 ஆயிரத்து 73 சுய உதவிக் குழுக்களைச் சேர்ந்த 4 இலட்சத்து 42 ஆயிரத்து 949 மகளிர்க்கு 3 ஆயிரத்து 190 கோடி ரூபாய் வங்கிக் கடன் இணைப்புகளை வழங்கி இருக்கிறேன். இதை தொடர்ச்சி வைக்கின்ற விதமாக சென்னை, செங்கல்பட்டு, காஞ்சிபுரம் மற்றும் திருவள்ளூர் ஆகிய மாவட்டங்களில் செயல்படுகின்ற 3 ஆயிரத்து 584 சுய உதவிக் குழுக்களைச் சேர்ந்த 46 ஆயிரத்து 592 மகளிர்க்கு 366 கோடியே 26 இலட்சம் ரூபாய் வங்கிக் கடன் இணைப்புகளை இந்த நிகழ்ச்சியில் வழங்க இருக்கிறேன்.

இதைத் தொடர்ந்து, அனைத்து மாவட்டங்களிலும் சுய உதவிக் குழுக்களுக்கு, மாண்புமிகு அமைச்சர் பெருமக்கள், நாடாளுமன்ற - சட்டமன்ற உறுப்பினர்கள், மாவட்ட ஆட்சித் தலைவர்கள் வங்கிக் கடன் இணைப்புகளையும், நலத்திட்ட உதவிகளையும் வழங்க இருக்கிறார்கள்.

மகளிர் சுய உதவிக் குழு குறித்து கலைஞர் கருத்து!

முத்தமிழறிஞர் தலைவர் கலைஞர் அவர்கள் மகளிர் சுய உதவிக் குழுவை பற்றி சொல்லும்போது, "வைக்க வேண்டிய இடத்தில் வைத்து, கொடுக்க வேண்டிய இடத்தில் கொடுத்து, பாதுகாக்க வேண்டிய இடத்தில் பாதுகாக்கின்ற அமைப்பாக இருப்பதால்தான் இலட்சக்கணக்கில், கோடிக்கணக்கில் பணம் புழங்குகின்ற இயக்கமாக மாறியிருக்கிறது என்று சொன்னார். வங்கிக் கடன் இணைப்புகளைப் பெற்ற மகளிர் குழு சகோதரிகள், நான் கேட்டுக் கொள்வது, அந்தத் தொகையை நாங்கள் வழங்குகின்ற கடன் என்று நினைக்காமல், நம் முடைய அரசும், நாணும் உங்களோடு மேல் வைத்திருக்கின்ற நம் பிக்கையின் அடையாளமாக நீங்கள் நினைக்க வேண்டும் என்று கேட்டுக் கொள்கிறேன்.

சிறந்த தொழில் முனைவோராக உயர்ந்திட வாழ்த்துகிறேன். தமிழ்நாடு காவல் துறை சார்பில், பெண் அதிரடிப் படை காவலர்கள் இங்கே சாகச நிகழ்ச்சிகளை எல்லாம் செய்து காண்பித்தார்கள். மேலும், எனக்கு அணிவகுப்பு மரியாதையும், பாதுகாப்பும் வழங்குகிறார்கள். அதைப் பார்க்கும்போது, அறிவிலும், வீரத்திலும், சிறந்த சங்க கால வீரத் தமிழ்ச்சினை நோயில் பார்த்த உணர்வு எனக்கு ஏற்பட்டது.

அதுமட்டுமல்ல, நம்முடைய திட்டங்களை விளக்கி கலை நிகழ்ச்சியாக நடத்தி காண்பித்தார்கள், சிறப்பித்தார்கள். ஏதோ ஒரு சிறப்பான சினிமா பார்த்த மகிழ்ச்சியை எனக்கு அது தந்தது.

மகளிர் உயர் மாநிலம் உயரும்!

இன்னும் சொல்ல வேண்டுமென்றால், இந்த நிகழ்ச்சியால், உங்களுக்காக இன்னும் உழைக்க வேண்டும் என்று உற்சாகம் தான் எனக்கு ஏற்பட்டிருக்கிறது. நம்முடைய ஆட்சியின் இலக்கணம் மகளிர் உயர், மாநிலம் உயரும் அதுதான். அனைத்து துறைகளிலும், எங்கு பார்த்தாலும், பெண்கள்தான் இருக்கிறார்கள். தடைகளை தாண்டி சாதனைகளை படைக்கின்ற உங்களைப் பாராட்டாமல் எப்படி இருக்க முடியும்?

• இந்த ஆண்டுக்கான அவ்வையார் விருது பெறக்கூடிய டாக்டர் யசோதா சண்முக சுந்தரம் அவர்கள்.

• பெண்களுக்கு எதிரான வன்முறை மற்றும் போதை ஒழிப்பு விழிப்புணர்வு நிகழ்ச்சிகளை நடத்தி வருகின்ற கடலூர் மாவட்டம், காட்டுமன்னார் கோவிலை சேர்ந்த செளமியா

• பெண் குழந்தைகள் பாலின விகிதத்தை உயர்த்துகின்ற வகையில் சிறப்பாக செயல்பட்ட கன்னியாகுமரி மாவட்ட ஆட்சியர்

திருமிகு அழகு மீனா அவர்கள், காஞ்சிபுரம் மாவட்ட ஆட்சியர்

திருமிகு கலைச்செல்வி மோகன் ஆகியோருக்கும்,

• நன்னிலம் நில உடைமைத் திட்டத்தின் கீழ் நில உதவியும், நிதி உதவியும் பெறக்கூடிய 5 பேர்

• ஆதிதிராவிடர் நலத்துறை சார்பில் வெளிநாடு சென்று

பட்ட மேற்படிப்பு படிக்கச் செல்லும் 5 மாணவியர்

• தொழிலாளர் நலத்துறையின் சார்பில், உதவி பெறும் 50 மகளிர் ஆகிய அனைவருக்கும் என்னுடைய மன

மாற்றப் பாராட்டுக்கள்! வாழ்த்துகள்!

• இன்றைக்கு நாம் கொண்டாடுகின்ற மகளிர் தினமானது, கல்வி, சம

வாய்ப்பு, சுதந்திரம், பெண்ணுரிமை, சுயமரியாதை, தன்னம்பிக்கை, தற்

சார்பு, வேலைவாய்ப்பு போன்றவற்றில் மகளிர் தங்களுடைய உரிமைகளை

போராடி வென்றெடுத்த தினம்!

• உங்களுடைய மன வலிமையை யும், ஆளுமைத் திறனையும், நினைப்

பைத் திறைவேற்றுகின்ற ஊக்கத்தை யும் பார்க்கும்போது, நான் பெருமிதம்

அடைகிறேன். இந்தக் காட்சியை

50 ஆண்டுகளுக்கு முன்னால் அவ்வளவு சுலபமாக பார்க்க முடியாது. 100 ஆண்டுகளுக்கு முன்னால் பார்க்கவே முடியாது. ஆனால், அனைத்துப் பக்கமும் பெண்கள் வந்துவிட்டார்கள். நான் முதலமைச்சராக அனைத்து மக்களுக்கும் வைக்கக்கூடிய கோரிக்கை, ஆணாதிக் மனோபாவம் மறைய வேண்டும். பெண்கள் நமக்காக தியாகம் செய்ய பிறக்கவில்லை. அவர்களும் நம்மைப் போலவே, அனைத்து உரிமைகளும் கொண்ட சக மனிதர் என்று எண்ணமும் எல்லோருக்கும் தோன்ற வேண்டும்.

உண்மையான சமுதாய வளர்ச்சி எது?

அரசியலில், வேலை பார்க்கின்ற இடத்தில் என்று அனைத்து இடங்களிலும் உரிய மதிப்பும், மரியாதையும், பாதுகாப்பும் அவர்களுக்கு வழங்கப்பட வேண்டும். கேலி பேசுவதும், அவர்கள் வளர்ச்சியைக் கொச்சைப்படுத்துவதும் இருக்கவே கூடாது. அதுதான் உண்மையான சமுதாய சிந்தனை வளர்ச்சி! இதை எல்லோரும் கடைப்பிடிக்க வேண்டும்.

திராவிட மாதல் அரசில் பெண்களுக்கான திட்டங்களைப் பார்த்து பார்த்து இப்போது ஆண்களும் கேட்க ஆரம்பித்து விட்டார்கள். "என்னங்க எல்லா திட்டங்களும் பெண்களுக்குத் தான்... எங்களுடைய கொஞ்சம் கவனிப்புங்கள்" என்று ஆண்கள் கேட்கக்கூடிய அளவில் தான் இன்றைக்கு செயல்படுகிறோம். அது தொடரும், தொடரும்.

மகளிர் உரிமைத் தொகையால் பெண்கள் தங்களுடைய குடும்பத்தை பாதுகாக்கிறார்கள். அது ஆண்களை

பெறவும் பிறந்தவர்கள். அன்புடன், பண்பும் சேர்ந்து வீரமும், விவேகமும் உட்களுடைய அணிகலன் ஆகட்டும். அறிவும், துணிச்சலும் உங்கள் அடையாளமாக ஆகட்டும். சாதனைகள் மூலமாக உயருங்கள். ஒவ்வொரு பெண்ணும், மதிப்பிட முடியாத ஆற்றல்! உலகம் உங்களுடையது! உங்களுக்குக் காணு! என்று உங்கள் சாதனைகள் தொடரட்டும்! தொடரட்டும்! தொடரட்டும்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



கழக தலைவர் - தமிழக முதல்வர் அவர்களை சென்னை அண்ணா அறிவாலயத்தில் தி.மு.க. உயர்நிலை செய்தி்ட்டுக்கு உறுப்பினராக நியமிக்கப்பட்டுள்ள பா.மு.முபார்க் கழக நிர்வாகிகளுடன் சந்தித்து வாழ்த்துப் பெற்றார். உடன் கழக துணைப் பொதுச் செயலாளர் ஆ.இராசா எம்.பி., மாவட்டக் கழகப் பொறுப்பாளர் கே.எம்.ராஜ், ரவிசுமார், தமிழ்ச்செல்வன், நாசர் அலி, திராவிடமணி, இளங்கோவன், காசிலிங்கம், பொன்தோஸ், வாசிம்ராஜா, பரமேஷ்குமார், ராமசாமி, சேகரன், வியாகத் அலி, பரமசிவன், வாரன்ஸ், நெல்லை கண்ணன், சிவானந்தராஜா, சஜேஷ், கருப்பையா, சதக்கத்துல்லா, கொரை, பில்லன், ராஜேந்திரன், பாண்டியராஜ், சசி குமார், ஓவேலி பேரன் செயலாளர் சின்னவர் மற்றும் கழக நிர்வாகிகள் உள்ளனர்.

மகளிர் சுய உதவிக் குழுக்களுக்கு நல உதவிகள்!

2 ஆம் பக்கத் தொடர்ச்சி

அரசின் திட்டங்கள் குறித்து மாணவிகளின் கலை நிகழ்ச்சிகள்!

தொடர்ந்து, இவ்வரசு செயல்படுத்தி வரும் முதலமைச்சரின் கலை உணவுத் திட்டம், புதுமைப் பெண் திட்டம், நான் முதல்வன் திட்டம், விடியல் பயணம் திட்டம், கலைஞர் மகளிர் உரிமைத் திட்டம், திருமண உதவித் திட்டம், தோழி விடுதிகள் திட்டம், TNRISE திட்டம், நன்னிலம் நில உடைமைத் திட்டம் போன்ற திட்டங்கள் குறித்த பாடலுடன் கூடிய மாணவிகளின் கலை நிகழ்ச்சியை முதலமைச்சர் அவர்கள் பார்வை யிட்டார்கள்.

அரசின் திட்டங்கள் குறித்து பயனாளிகளின் அனுபவப் பதிவு

முன்னதாக, கேரம் விளையாட்டு வீராங்கனை செல்வி காசிமா, கலைஞர் மகளிர் உரிமைத் திட்டப் பயனாளி திருமதி. ஜெ. எலிசபெத், மகளிர் சுய உதவிக் குழு உறுப்பினர் நிர்மலா, புதுமைப் பெண் மற்றும் நான் முதல்வன் திட்டத்தில் பயன்பெற்ற மாணவி செல்வி பவானி,

உயர்கல்வி உதவித் தொகை பெற்று அயல்நாடு சென்று பயின்ற மாணவி செல்வி

நித்யாஸ் ஆகியோர் அரசு திட்டங்களின் மூலம் தாங்கள் பெற்ற பயன் குறித்து தங்களது அனுபவங்களை பகிர்ந்து கொண்டனர்.

இந்த நிகழ்ச்சியில், துணை முதலமைச்சர் உதயநிதி ஸ்டாலின், சமூக நலன் மகளிர் உரிமைத் துறை அமைச்சர் பி.கீதா ஜீவன், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, தொழி லாளர் நலன் திறன் மேம்பாட்டுத் துறை அமைச்சர் சி.வி.கணேசன், மனிதவள மேலாண்மைத் துறை அமைச்சர் என். கயல்விழி செல்வராஜ், பெருநகர சென்னை மாநகராட்சி மேயர் ஆர். பிரியா, நாடாளுமன்ற உறுப்பினர்கள் தமிழ்ச்சி தங்கப்பாண்டியன், டாக்டர் கனிமொழி சோமு, டாக்டர் கலாநிதி வீராசாமி, சட்டமன்ற உறுப்பினர்கள் இ.பரந்தாமன், எம்.கே. மோகன், ஜோசப் சாமுவேல், எஸ்.சுதர்சனம், த.

வேலு, ஆர். மூர்த்தி, பிரபாகர ராஜா, துணை மேயர் மு.மகேஷ்குமார், தலைமைச் செயலாளர் நா. முருகா னந்தம், காவல்துறை தலைமை இயக்குநர் சங்கர்ஜிவால், சுற்றுச்சூழல், காலநிலை மாற்றம் மற்றும் வனத் துறை கூடுதல் தலைமைச் செயலாளர் சுபரியா சாஹு, ஊரக வளர்ச்சி மற்றும் ஊராட்சித் துறை கூடுதல் தலைமைச் செயலாளர் ககன்தீப் சிங் பேடி, சமூக நலன் மகளிர் உரிமைத் துறை செயலாளர் ஜெயஸ்ரீ முரளிதரன், பெரு நகர சென்னை மாநகராட்சி ஆணையர் ஜெ. குமர குருபரன், தொழிலாளர் நலன் மற்றும் திறன் மேம்பாட்டுத் துறை செயலாளர் கே. வீரராகவ ராவ், ஆணையர் சி.அ. ராமன், தமிழ்நாடு மகளிர் மேம்பாட்டு நிறுவனத்தின் மேலாண்மை இயக்குநர் ஸ்ரேயா பி. சிங், தமிழ்நாடு மாநில மகளிர் ஆணையத்தின் தலைவர் ஏ.எஸ். குமரி, காவல் துறை உயர் அலுவ லர்கள், அரசு உயர் அலுவலர்கள், பயனாளிகள் மற்றும் மாணவிகள், பெண்கள் ஏராளமானோர் கலந்து கொண்டனர்.

தாய்மொழியைப் பாதுகாக்க நாம் அனைவரும் ஒன்றிணைய வேண்டும்!

புதுக்கோட்டையில் அமைச்சர் சிவ.வீ.மெய்யநாதன் பேச்சு!

புதுக்கோட்டை, மார்ச் 10 - புதுக்கோட்டை கலைஞர் அரசு மகளிர் கலைக் கல்லூரியில் ஆண்டு விழா நடைபெற்றுது. பிற்படுத்தப்பட்டோர் நலத் துறை அமைச்சர் சிவ.வீ. மெய்யநாதன் கலந்து கொண்டு கல்வியில் சிறந்து விளங்கிய மாணவிகளுக்கு பரிசு கேடயங்கள் வழங்கி சிறப்புரையாற்றினார்.

புதுக்கோட்டை கலைஞர் அரசு மகளிர் கலைக் கல்லூரியில் ஆண்டு விழா நடைபெற்றது. விழாவிற்கு கல்லூரியின் பொறுப்பு முதல்வர் ஞானஜோதி தலைமை வகித்து தலைமை உரை ஆற்றி கல்லூரியின் ஆண்டு அறிக்கையை வாசித்தார். விழாவில் பிற்படுத்தப் பட்டோர் நலத்துறை அமைச்சர் சிவ.வீ.மெய்யநாதன் கலந்து கொண்டு நிகழ்ச்சியை தொடங்கி வைத்தார். பின்னர் இளநிலை படிப்பு மற்றும் முதுநிலை படிப்பு

தமிழகத்திற்கு கொடுக்க மறுக்கிறது. தாய் மொழியை யும், தமிழ்நாட்டையும் பாதுகாக்க அடுத்த கட்ட போரில் மாணவிகளும் பங்கெடுத்துக் கொள்ள வேண்டும். நம் தாய் மொழி தமிழை தாய் மொழியை பாதுகாக்க வேண்டி அடுத்த கட்ட போரில் மாணவியாக நீங்கலும் பங்கேற்க வேண்டும். நம் மொழியை பாதுகாக்க வேண்டும். நம் தமிழ் இனத்தை பாதுகாக்க வேண்டும். அத்தனை கடமையும் மாணவிகளுக்கும் உண்டு

தற்போதுள்ள சூழ்நிலையில் இந்த மொழியின் ஆதிக்கம் எப்படி உள்ளது என்பது அனைவருக்கும் தெரியும். இந்த மொழியை ஆட்சி மொழியாக ஏற்றுக் கொண்ட பல்வேறு மாநிலங்களில் அவர்களுடைய தாய்மொழி கானாமல் போய்விட்டது.

இந்தியாவில் உள்ள மொழிகளில் செம்மொழி

யாக விளங்கி வருவது நம் தமிழ் மொழி மட்டும் தான் என்பதை அனைவரும் நினைத்துப் பார்க்க வேண்டும்.

இவ்வாறு பிற்படுத்தப் பட்டோர் நலத்துறை அமைச்சர் சிவ.வீ.மெய்யநாதன் பேசினார்.

முன்னதாக கல்லூரி பேரவை பொறுப்பு வைக்கும் முனைவர் ரே சாந்தகுமாரி வரவேற்புரையாற்றினார் மாணவியர் பேரவை செயலர் தசிமா பேகம் நன்றியுரை கூறினார். கவின கலை மன்ற போட்டிகளில் அதிக புள்ளிகள் பெற்று, வெற்றி பெற்ற வரலாற்று துறை மாணவியருக்கு இல்லத்தரசியார் சுழற்கோப்பை வழங்கப்பட்டது. விழாவில் மாணவிகளின் கலைநிகழ்ச்சிகள் நடைபெற்றது. விழாவில் அனைத்து துறை தலைவர்கள், பேராசிரியைகள், உதவி பேராசிரியைகள் மற்றும் அலுவலர்கள், பணியாளர்கள் கலந்துகொண்டனர்.



கழகத் தலைவர் - தமிழ்நாடு முதலமைச்சரின் 72வது பிறந்த நான் விழாவை முன்னிட்டு பாப்பிரெட்டிப்படி மேற்கு ஒன்றியம் பொம்மிடி ஊராட்சிக்குட்பட்ட 4 ரோட்டில் ஒன்றிய இளைஞரணி அமைப்பாளர் சானவாஷ், ஒன்றிய சிறுபான்மையினர் நலப்பிரிவு அணி அமைப்பாளர் நியாமத் ஆகியோர் ஏற்பாட்டில் பாப்பிரெட்டிப்படி மேற்கு ஒன்றியக் கழகச் செயலாளர் பி.எஸ்.சுவாமினாதன் தலைமையில் தருமபுரி மேற்கு மாவட்ட கழக செயலாளர் பி.பழனிப்பன் கழக கொடியேற்றி வைத்து, அன்னதானம் அளித்து, 100 பெண்களுக்கு புடவைகள் வழங்கி சிறப்புரையாற்றினார். உடன் சத்தியமூர்த்தி, தாமோதரன், பாதல்பாஷா, அக்பர், இராமலிங்கம், சின்னப்பன், சேட்டு, மயில், லோகநாதன், சுகந்திரம் மற்றும் கழகத்தினர் உள்ளனர்.



தஞ்சாவூர் மாவட்டம், கும்பகோணம் ஒன்றியம், உடையாளார் அரசு உயர்நிலைப்பள்ளி வளாகத்தில் முதலமைச்சர் அவர்களின் ஊரகப் பகுதிகளில் மக்களுடன் முதல்வர் திட்டத்தை அமைச்சர் முனைவர் கோவி.செழியன் தொடங்கி வைத்து நலத்திட்ட உதவிகளை பயனாளிகளுக்கு வழங்கினார். மாவட்ட ஆட்சித் தலைவர் பா.பிரியங்கா பங்கஜம், தஞ்சைவடக்கு மாவட்டச் செயலாளர் எஸ். கல்யாணசுந்தரம் எம்.பி, க.அன்பழகன் எம்.எல்.ஏ, மற்றும் தெ.தியாகராஜன், ஹிருத்யா எஸ்.விஜயன், கும்பகோணம் மேற்கு ஒன்றிய செயலாளர் க.க.முத்து செல்வம் உள்ளிட்ட பலர் உடன் உள்ளனர்.